

శ్రీఆజ్ఞానేయసహస్రనామస్తోత్రం హనుమత్సహస్రనామస్తోత్రం చ

{|| శ్రీఆజ్ఞానేయసహస్రనామస్తోత్రమ్ ||}

ఋషయః ఊచుః

కో మస్త్రః కిము తధ్యానం తన్నో బ్రూహి యథార్థతః ।

కథాసుధారసం పీత్వా న తృప్యామః పరస్తప ॥ ౧॥

వాల్మీకిరువాచ

మస్త్రం హనుమతో విద్ధి భుక్తిముక్తిప్రదాయకమ్ ।

మహారిష్టమహాపాపసర్వదుఃఖనివారణమ్ ॥ ౨॥

ఓం ఐం హ్రీం శ్రీం । హనుమతే రామదూతాయ

లక్ష్మ్యవిధ్వంసనాయాజ్ఞానాగర్భసమ్భూతాయ

శాకినీ డాకినీ విధ్వంసనాయ కిలికిలి భుభుకారిణే విభీషణాయ

హనుమతే దేవాయ ఓం హ్రీం హ్రౌం హ్రూం హ్రూం ఫట్ స్వాహా ॥

అన్యం హనుమతో మస్త్రం సహస్రం నామసంజ్ఞితమ్ ।

జానన్తు ఋషయః సర్వే మహాదురితనాశనమ్ ॥ ౩॥

యస్య సంస్మరణాత్ సీతాం లబ్ధ్వా రాజ్యమకణ్ఠకమ్ ।

విభీషణాయ చ దదావాత్మానం లబ్ధవాన్ యథా ॥ ౪॥

ఋషయః ఊచుః

సహస్రనామసన్నస్త్రం దుఃఖాఘౌఘనివారణమ్ ।

వాల్మీకే బ్రూహి నస్తూర్ణం శుశ్రూషామః కథాం పరామ్ ॥

వాల్మీకిరువాచ

శృణ్వన్తు ఋషయః సర్వే సహస్రనామకం స్తవమ్ ।

స్తవానాముత్తమం దివ్యం సదర్థస్య ప్రకాశకమ్ ॥

అస్య శ్రీహనుమత్సహస్రనామస్తోత్రమహామన్తస్య శ్రీరామచన్ద్ర ఋషిః,
హనూమాన్ దేవతా । అనుష్టుప్ ఛందః । ప్రాం ప్రీం ప్రూం ప్రాః బీజమ్ । శ్రీరితి శక్తిః ।
కిలికిలి భ్రూ భ్రూ కారేణేతి కీలకమ్ । లఙ్కావిధ్వంసనాయేతి కవచమ్ ।
మమ సర్వేపద్రవశాన్త్యర్థం సర్వకామానాం సిద్ధ్యర్థం జపే వినియోగః ।
ఓం ఐం ప్రీం హనుమతే రామదూతాయ అఙ్గుష్ఠాభ్యాం నమః ।
లఙ్కావిధ్వంసనాయ తర్జనీభ్యాం నమః ।
అఙ్గానాగర్భసమ్భూతాయ మధ్యమాభ్యాం నమః ।
శాకినీ డాకినీ విధ్వంసనాయ అనామికాభ్యాం నమః ।
ఓం కిలి కిలి భ్రూ భ్రూ కారేణ విభీషణాయ హనూమతే దేవాయ కనిష్ఠికాభ్యాం నమః ।
ఓం శ్రీం ప్రీం ప్రూం ప్రాం ఫట్ స్వాహా కరతలకరపృష్ఠాభ్యాం నమః ।
ఓం హనుమతే రామదూతాయ హృదయాయ నమః ।
లఙ్కావిధ్వంసనాయ శిరసే స్వాహా నమః ।
ఓం ప్రాం అఙ్గానాగర్భసమ్భూతాయ శిఖాయై వౌషట్ ।
ఓం ప్రాం శాకినీడాకినీ ధ్వంసనాయ కవచాయ హుమ్ ।
ఓం కిలి కిలి భ్రూ భ్రూ కారేణ విభీషణాయ హనుమతే దేవాయ నేత్రత్రయాయ వౌషట్ ।
ఓం శ్రీం ప్రీం ప్రూం ప్రాం ఫట్ స్వాహా । అస్త్రాయ ఫట్ ।
ధ్యానమ్
ప్రతప్తస్వర్ణవర్ణాభం సంరక్తారుణలోచనమ్ ।
సుగ్రీవాదియుతం ధ్యాయేత్ పీతామ్బరసమావృతమ్ ॥

గోష్పదీకృతవారాశిం పుచ్చమస్తకమీశ్వరమ్ ।
జ్ఞానముద్రాం చ బిభ్రాణం సర్వాలఙ్కారభూషితమ్ ॥

వామహస్తసమాకృష్టదశాస్యాననమణ్డలమ్ ।
ఉద్యద్దక్షిణదోర్దణ్డం హనూమన్తం విచిన్తయేత్ ॥

హనూమాన్ శ్రీప్రదో వాయుపుత్రో రుద్రో నయోఽజరః ।

అమృత్యుర్వీరపీరశ్చ గ్రామవాసో జనాశ్రయః ॥ ౧॥

ధనదో నిర్గుణాకారో వీరో నిధిపతిర్మునిః ।

పిణ్డాక్షో వరదో వాగ్మీ సీతాశోకవినాశనః ॥ ౨॥

శివః శర్వః పరోఽవ్యక్తో వ్యక్తావ్యక్తో ధరాధరః ।

పిఙ్గకేశః పిఙ్గరోమా శ్రుతిగమ్యః సనాతనః ॥ ౩॥

అనాదిర్భగవాన్ దివ్యో విశ్వహేతుర్నరాశ్రయః ।

ఆరోగ్యకర్తా విశ్వేశో విశ్వనాథో హరీశ్వరః ॥ ౪॥

భర్గో రామో రామభక్తః కల్యాణప్రకృతీశ్వరః ।

విశ్వమ్భరో విశ్వమూర్తిర్విశ్వాకారోఽథ విశ్వపః ॥ ౫॥

విశ్వాత్మా విశ్వసేవ్యోఽథ విశ్వో విశ్వధరో రవిః ।

విశ్వచేష్టో విశ్వగమ్యో విశ్వధ్యేయఃకలాధరః ॥ ౬॥

ప్లవఙ్గమః కపిశ్రేష్ఠో జ్యేష్ఠో వేద్యో వనేచరః ।

బాలో వృద్ధో యువా తత్త్వం తత్త్వగమ్యః సఖా హ్యజః ॥ ౭॥

అఙ్గానాసూనురవ్యగ్రో గ్రామస్యాన్తో ధరాధరః ।

భూర్భువఃస్వర్మహర్లోకో జనోలోకస్తపోఽవ్యయః ॥ ౮॥

సత్యమోఙ్కారగమ్యశ్చ ప్రణవో వ్యాపకోఽమలః ।

శివధర్మప్రతిష్ఠాతా రామేష్ఠః ఫల్గునప్రియః ॥ ౯॥

గోష్పదీకృతవారీశః పూర్ణకామో ధరాపతిః ।

రక్షోఘ్నః పుణ్డరీకాక్షః శరణాగతవత్సలః ॥ ౧౦॥

జానకీప్రాణదాతా చ రక్షఃప్రాణాపహరకః ।

పూర్ణః సత్యః పీతవాసా దివాకరసమప్రభః ॥ ౧౧॥

ద్రోణహర్తా శక్తినేతా శక్తిరాక్షసమారకః ।

అక్షఘ్నా రామదూతశ్చ శాకినీజీవితాహరః ॥ ౧౨॥

బుభూకారహతారాతిర్గర్వవర్వతమర్దనః ।

హేతుస్త్యహేతుః ప్రాంశుశ్చ విశ్వకర్తా జగద్గురుః ॥ ౧౩॥

జగన్నాథో జగన్నేతా జగదీశో జనేశ్వరః ।

జగత్ప్రితో హరిః శ్రీశో గరుడస్మయభజ్జాకః ॥ ౧౪॥

పార్థధ్వజో వాయుపుత్రః సితపుచ్ఛోఽమితప్రభః ।

బ్రహ్మపుచ్ఛః పరబ్రహ్మపుచ్ఛో రామేష్ఠకారకః ॥ ౧౫॥

సుగ్రీవాదియుతో జ్ఞానీ వానరో వానరేశ్వరః ।

కల్పస్థాయీ చిరజ్ఞోవీ ప్రసన్నశ్చ సదాశివః ॥ ౧౬॥

సన్మతిః సద్గతిర్భుక్తిముక్తిదః కీర్తిదాయకః ।

కీర్తిః కీర్తిప్రదః సముద్రః శ్రీప్రదః శివః ॥ ౧౭॥

ఉదధిక్రమణో దేవః సంసారభయనాశనః ।

వాలిబంధనకృద్విశ్వజేతా విశ్వప్రతిష్ఠితః ॥ ౧౮॥

లంకారిః కాలపురుషో లక్ష్మేశగృహభజ్జానః ।

భూతావాసో వాసుదేవో వసుస్త్రిభువనేశ్వరః ॥

శ్రీరామరూపః కృష్ణస్తు లక్ష్మప్రాసాదభజ్జనః ।

కృష్ణః కృష్ణస్తుతః శాన్తః శాన్తిదో విశ్వభావనః ॥ ౧౦॥

విశ్వభోక్తాఽథ మారఘ్నో బ్రహ్మచారీ జితేంద్రియః ।

ఊర్ధ్వగో లాఙ్గులీ మాలీ లాఙ్గులాహతరాక్షసః ॥ ౧౧॥

సమీరతనుజో వీరో వీరమారో జయప్రదః ।

జగన్మణ్మలదః పుణ్యః పుణ్యశ్రవణకీర్తనః ॥ ౧౨॥

పుణ్యకీర్తిః పుణ్యగీతిర్జగత్పావనపావనః ।

దేవేశోఽమితరోమాఽథ రామభక్తవిధాయకః ॥ ౧౩॥

ధ్యాతా ధ్యేయో జగత్సాక్షీ చేతా చైతన్యవిగ్రహః ।

జ్ఞానదః ప్రాణదః ప్రాణో జగత్ప్రాణః సమీరణః ॥ ౧౪॥

విభీషణప్రియః శూరః పిష్పలాశ్రయసిద్ధిదః ।

సిద్ధః సిద్ధాశ్రయః కాలః కాలభక్షకపూజితః ॥ ౧౫॥

లక్ష్మేశనిధనస్థాయీ లక్ష్మదాహక ఈశ్వరః ।

చన్ద్రసూర్యాగ్నినేత్రశ్చ కాలాగ్నిః ప్రలయాన్తకః ॥ ౧౬॥

కపిలః కపిశః పుణ్యరాతిర్ద్వాదశరాశిగః ।

సర్వాశ్రయోఽప్రమేయాత్మా రేవత్యాదినివారకః ॥ ౧౭॥

లక్ష్మణప్రాణదాతా చ సీతాజీవనహేతుకః ।

రామధ్యాయీ హృషీకేశో విష్ణుభక్తో జటీ బలీ ॥ ౧౮॥

దేవారిదర్శహా హోతా ధాతా కర్తా జగత్పురుషః ।

నగరగ్రామపాలశ్చ శుద్ధో బుద్ధో నిరస్తరః ॥ ౨౯॥

నిరజ్ఞానో నిర్వికల్పో గుణాతీతో భయజ్వరః ।

హనుమాంశ్చ దురారాధ్యస్తపఃసాధ్యో మహేశ్వరః ॥ ౩౦॥

జానకీఘనశోకోత్థతాపహర్తా పరాశరః ।

వాఙ్మయః సదసద్దూపః కారణం ప్రకృతేః పరః ॥ ౩౧॥

భాగ్యదో నిర్మలో నేతా పుచ్ఛలజ్ఞావిదాహకః ।

పుచ్ఛబద్ధో యాతుధానో యాతుధానరిపుప్రియః ॥ ౩౨॥

ఛాయాపహరీ భూతేశో లోకేశః సద్గతిప్రదః ।

ప్లవఙ్గమేశ్వరః క్రోధః క్రోధసంరక్తలోచనః ॥ ౩౩॥

క్రోధహర్తా తాపహర్తా భక్తాభయవరప్రదః ।

భక్తానుకంఘ్నీ విశ్వేశః పురుహూతః పురస్తరః ॥ ౩౪॥

అగ్నిర్విభావసుర్భాస్వాన్ యమో నిర్మతిరేవ చ ।

వరుణో వాయుగతిమాన్ వాయుః కుబేర ఈశ్వరః ॥ ౩౫॥

రవిశ్శస్త్రః కుజః సౌమ్యో గురుః కావ్యః శనైశ్చరః ।

రాహుః కేతుర్మరుద్ధాతా ధాతా హర్తా సమీరజః ॥ ౩౬॥

మశకీకృతదేవారిరైత్యారిర్యధాసూదనః ।

కామః కపిః కామపాలః కపిలో విశ్వజీవనః ॥ ౩౭॥

భాగీరథీపదామ్భోజః సేతుబన్ధవిశారదః ।

స్వాహా స్వధా హవిః కవ్యం హవ్యవాహః ప్రకాశకః ॥ ౩౮॥

స్వప్రకాశో మహాపీరో మధురోఽమితవిక్రమః ।

ఉడ్డినోడ్డినగతిమాన్ సద్గతిః పురుషోత్తమః ॥

జగదాత్మా జగద్యోనిర్జగదన్తో హ్యనన్తరః ।

విపాప్సా నిష్కలజ్యోఽథ మహాన్ మహదహఙ్మతిః ॥ ౪౦॥

ఖం వాయుః పృథివీ చాపో వహ్నిర్దిక్ కాల ఏకలః ।

క్షేత్రజ్ఞః క్షేత్రపాలశ్చ పల్వలీకృతసాగరః ॥ ౪౧॥

హిరణ్మయః పురాణశ్చ ఖేచరో భూచరో మనుః ।

హిరణ్యగర్భః సూత్రాత్మా రాజరాజో విశాం పతిః ॥ ౪౨॥

వేదాన్తవేద్యో ఉద్ధీధో వేదాఙ్గో వేదపారగః ।

ప్రతిగ్రామస్థితః సద్యః స్ఫూర్తిదాతా గుణాకరః ॥ ౪౩॥

నక్షత్రమాలీ భూతాత్మా సురభిః కల్పపాదపః ।

చిన్తామణిర్గుణనిధిః ప్రజాద్వారమనుత్తమః ॥ ౪౪॥

పుణ్యశ్లోకః పురారాతిః మతిమాన్ శర్వరీపతిః ।

కిల్కిలారావసన్తస్తభూతప్రేతపిశాచకః ॥ ౪౫॥

ఋణత్రయహరః సూక్ష్మః స్థూలః సర్వగతిః పుమాన్ ।

అపస్మారహరః స్మర్తా శ్రుతిర్గాథా స్మృతిర్మనుః ॥ ౪౬॥

స్వర్గద్వారం ప్రజాద్వారం మోక్షద్వారం యతీశ్వరః ।

నాదరూపం పరం బ్రహ్మ బ్రహ్మ బ్రహ్మపురాతనః ॥ ౪౭॥

ఏకోఽనేకో జనః శుక్లః స్వయంజ్యోతిరనాకులః ।

జ్యోతిర్జ్యోతిరనాదిశ్చ సాత్వికో రాజసస్తమః ॥ ౪౮॥

తమోహర్తా నిరాలమ్బా నిరాకారో గుణాకరః ।

గుణాశ్రయో గుణమయో బృహత్కాయో బృహద్యశాః ॥

బృహద్ధనుర్బృహత్పాదో బృహన్మూర్ధా బృహత్స్వనః ।

బృహత్కర్ణో బృహన్నాసో బృహద్భాహుర్బృహత్తనుః ॥ ౫౦॥

బృహద్ధలో బృహత్కాయో బృహత్పుచ్ఛో బృహత్కరః ।

బృహద్ధతిర్బృహత్సేవో బృహత్లోకఫలప్రదః ॥ ౫౧॥

బృహద్భక్తిర్బృహద్వాఙ్మూలదో బృహదీశ్వరః ।

బృహత్లోకమతో ద్రష్టా విద్యాదాతా జగద్గురుః ॥ ౫౨॥

దేవాచార్యః సత్యవాదీ బ్రహ్మవాదీ కలాధరః ।

సప్తపాతాలగామీ చ మలయాచలసంశ్రయః ॥ ౫౩॥

ఉత్తరాశాస్థితః శ్రీశో దివ్యోపధివశః ఖగః ।

శాఖామృగః కపిన్ద్రోఽథ పురాణః ప్రాణచఙ్చరః ॥ ౫౪॥

చతురో బ్రాహ్మణో యోగీ యోగిగమ్యః పరోఽవరః ।

అనాదినిధనో వ్యాసో వైకుణ్ఠః పృథివీపతిః ॥ ౫౫॥

అపరాజితో జితారాతిః సదానందద ఈశితా ।

గోపాలో గోపతిర్యోధ్ధా కలిః స్థూలః పరాత్పరః ॥ ౫౬॥

మనోవేగీ సదాయోగీ సంసారభయనాశనః ।

తత్త్వదాతాఽథ తత్త్వజ్ఞస్తత్త్వం తత్త్వప్రకాశకః ॥ ౫౭॥

శుద్ధో బుద్ధో నిత్యయుక్తో భక్తాకారో జగద్రథః ।
ప్రలయోఽమితమాయశ్చ మాయాతీతో విమత్సరః ॥ ౫౮॥

మాయానిర్జితరక్షాశ్చ మాయానిర్మితవిష్టపః ।
మాయాశ్రయశ్చ నిలేర్షో మాయానిర్వర్తకః సుఖీ ॥

సుఖీ(ఖం) సుఖప్రదో నాగో మహేశకృతసంస్తవః ।
మహేశ్వరః సత్యసన్ధః శరభః కలిపావనః ॥ ౬౦॥

రసో రసజ్ఞః సన్మానో రూపం చక్షుః శ్రుతీ రవః ।
ప్రాణం గంధః స్పర్శనం చ స్పర్శో హిజ్ఞానమానగః ॥ ౬౧॥

నేతి నేతీతి గమ్యశ్చ వైకుణ్ఠభజనప్రియః ।
గిరిశో గిరిజాకాన్తో దుర్వాసాః కవిరఙ్గిరః ॥ ౬౨॥

భృగుర్వసిష్ఠశ్శ్యవనో నారదస్తుమ్భురుర్ధరః ।
విశ్వక్షేత్రం విశ్వబీజం విశ్వనేత్రం చ విశ్వపః ॥ ౬౩॥

యాజకో యజమానశ్చ పావకః పితరస్తథా ।
శ్రద్ధా బుద్ధిః క్షమా తన్మా మన్తో మన్తయితా సురః ॥ ౬౪॥

రాజేన్ద్రో భూపతీ రూఢో మాతీ సంసారసారథిః ।
నిత్యః సమ్పూర్ణకామశ్చ భక్తకామధుగుత్తమః ॥ ౬౫॥

గణపః కేశవో భ్రాతా పితా మాతాఽథ మారుతిః ।
సహస్రమూర్ధా సహస్రాస్యః సహస్రాక్షః సహస్రపాత్ ॥ ౬౬॥

కామజిత్ కామదహనః కామః కామ్యఫలప్రదః ।

ముద్రోపహరీ రక్షోఘ్నః క్షితిభారహరో బలః ॥ ౬౭॥

నఖదంష్ట్రాయుధో విష్ణుభక్తో భక్తాభయప్రదః ।

దర్శహ దర్శదో దంష్ట్రాశతమూర్తిరమూర్తిమాన్ ॥ ౬౮॥

మహానిధిర్మహాభాగో మహాభగ్గో మహర్షిదః ।

మహాకారో మహాయోగీ మహాతేజా మహాద్యుతిః ॥

మహాకర్మా మహానాదో మహామన్త్రో మహామతిః ।

మహాశమో మహోదారో మహాదేవాత్మకో విభుః ॥ ౬౯॥

రుద్రకర్మా క్రూరకర్మా రత్ననాభః కృతాగమః ।

అమ్బోధిలఙ్ఘనః సిద్ధః సత్యధర్మా ప్రమోదనః ॥ ౭౦॥

జితామిత్రో జయః సోమో విజయో వాయువాహనః ।

జీవో ధాతా సహస్రాంశుర్ముకుందో భూరిదక్షిణః ॥ ౭౧॥

సిద్ధార్థః సిద్ధిదః సిద్ధః సజ్కుల్పః సిద్ధిహేతుకః ।

సప్తపాతాలచరణః సప్తర్షిగణవన్దితః ॥ ౭౨॥

సప్తాభిలఙ్ఘనో వీరః సప్తద్వీపారుమణ్డలః ।

సప్తాఙ్గరాజ్యసుఖదః సప్తమాతృనిషేవితః ॥ ౭౩॥

సప్తలోకైకమకుటః సప్తహోత్రః స్వరాశ్రయః ।

సప్తసామోపగీతశ్చ సప్తపాతాలసంశ్రయః ॥ ౭౪॥

సప్తచ్ఛన్దోనిధిః సప్తచ్ఛన్దః సప్తజనాశ్రయః ।

మేధాదః కీర్తిదః శోకహరీ దౌర్భాగ్యనాశనః ॥ ౭౫॥

సర్వవశ్యకరో గర్భదోషహా పుత్రపాత్రదః ।
ప్రతివాదిముఖస్తమ్భో రుష్టచిత్తప్రసాదనః ॥ ౭౭॥

పరాభిచారశమనో దుఃఖహా బంధమోక్షదః ।
నవద్వారపురాధారో నవద్వారనికేతనః ॥ ౭౮॥

నరనారాయణస్తుత్యో నవనాథమహేశ్వరః ।
మేఖలీ కవచీ ఖడ్గీ బ్రాజిష్ణుర్జిష్ణుసారథిః ॥

బహుయోజనవిస్తీర్ణపుచ్ఛః పుచ్ఛహతాసురః ।
దుష్టహంతా నియమితా పిశాచగ్రహశాతనః ॥ ౮౦॥

బాలగ్రహవినాశీ చ ధర్మనేతా కృపాకరః ।
ఉగ్రకృత్యశ్చేగ్రవేగ ఉగ్రనేత్రః శతక్రతుః ॥ ౮౧॥

శతమన్యుస్తుతః స్తుత్యః స్తుతిః స్తోతా మహాబలః ।
సమగ్రగుణశాలీ చ వ్యగ్రో రక్షోవినాశనః ॥ ౮౨॥

రక్షోఽగ్నిదావో బ్రహ్మేశః శ్రీధరో భక్తవత్సలః ।
మేఘనాదో మేఘరూపో మేఘవృష్టినివారణః ॥ ౮౩॥

మేఘజీవనహేతుశ్చ మేఘశ్యామః పరాత్మకః ।
సమీరతనయో ధాతా తత్త్వవిద్యావిశారదః ॥ ౮౪॥

అమోఘాఽమోఘవృష్టిశ్చాభీష్టదోఽనిష్టనాశనః ।
అర్థోఽనర్థాపహరీ చ సమర్థో రామసేవకః ॥ ౮౫॥

అర్థీ ధన్యోఽసురారాతిః పుణ్డరీకాక్ష ఆత్మభూః ।

సజ్జర్షణో విశుద్ధాత్మా విద్యారాశిః సురేశ్వరః ॥ ౮౬॥

అచలోద్ధారకో నిత్యః సేతుకృద్రామసారథిః ।

ఆనన్దః పరమానందో మత్యుః కూర్మో నిధిః శయః ॥ ౮౭॥

వరాహో నారసింహశ్చ వామనో జమదగ్నిజః ।

రామః కృష్ణః శివో బుద్ధః కల్కి రామాశ్రయో హరిః ॥ ౮౮॥

నన్ది భృగ్గో చ చణ్డి చ గణేశో గణసేవితః ।

కర్మాధ్యక్షః సురారామో విశ్రామో జగతీపతిః ॥

జగన్నాథః కపీశశ్చ సర్వావాసః సదాశ్రయః ।

సుగ్రీవాదిస్తుతో దాన్తః సర్వకర్మా ప్లవణ్మమః ॥ ౯౦॥

నఖదారితరక్షశ్చ నఖయుద్ధవిశారదః ।

కుశలః సుధనః శేషో వాసుకిస్తక్షకస్తథా ॥ ౯౧॥

స్వర్ణవర్ణో బలాఢ్యశ్చ పురుషేతాఽఘనాశనః ।

కైవల్యదీపః కైవల్యో గరుడః పన్నగో గురుః ॥ ౯౨॥

క్లిక్లిరావహతారాతిగర్వః పర్వతభేదనః ।

వజ్రాఙ్గో వజ్రవక్త్రశ్చ భక్తవజ్రనివారకః ॥ ౯౩॥

నఖాయుధో మణిగ్రీవో జ్వాలామాలీ చ భాస్కరః ।

ప్రాథప్రతాపస్తపనో భక్తతాపనివారకః ॥ ౯౪॥

శరణం జీవనం భోక్తా నానాచేష్టోఽథ చఞ్చలః ।

స్వస్థస్త్వస్వాస్థ్యహో దుఃఖశాతనః పవనాత్మజః ॥ ౯౫॥

పవనః పావనః కాన్తో భక్తాఙ్గః సహనో బలః ।

మేఘనాదరిపుర్యేఘనాదసంహృతరాక్షసః ॥ ౯౬॥

క్షరోక్షరో వినీతాత్మా వానరేశః సతాఙ్గతిః ।

శ్రీకణ్ఠః శితికణ్ఠశ్చ సహాయః సహనాయకః ॥ ౯౭॥

అస్థూలస్తనణుర్భరో దేవసంస్మతినాశనః ।

అధ్యాత్మవిద్యాసారశ్చాప్యధ్యాత్మకుశలః సుధీః ॥ ౯౮॥

అకల్మాషః సత్యహేతుః సత్యదః సత్యగోచరః ।

సత్యగర్భః సత్యరూపః సత్యః సత్యపరాక్రమః ॥ ౯౯॥

అఙ్గానాప్రాణలిఙ్గం చ వాయువంశోద్భవః శ్రుతిః ।

భద్రరూపో రుద్రరూపః సురూపశ్చిత్రరూపధృక్ ॥ ౧౦౦॥

మైనాకవన్దితః సూక్ష్మదర్శనో విజయో జయః ।

క్రాన్తదిష్టుణ్ణలో రుద్రః ప్రకటికృతవిక్రమః ॥ ౧౦౧॥

కమ్బుకణ్ఠః ప్రసన్నాత్మా హ్రస్వనాసో వృకోదరః ।

లమ్బోష్ఠః కుణ్డలీ చిత్రమాలీ యోగవిదాం వరః ॥ ౧౦౨॥

విపశ్చిత్ కవిరానన్దవిగ్రహోఽనల్పనాశనః ।

ఫాల్గునీసూనురవ్యగ్రో యోగాత్మా యోగతత్పరః ॥ ౧౦౩॥

యోగవిద్యోగకర్తా చ యోగయోనిర్దిగమ్పరః ।

అకారాదిక్షకారాన్తవర్ణనిర్మితవిగ్రహః ॥ ౧౦౪॥

ఉలూఖలముఖః సిద్ధసంస్తుతః పరమేశ్వరః ।

శ్లిష్టజఙ్ఘః శ్లిష్టజానుః శ్లిష్టపాణిః శిఖాధరః ॥ ౧౦౨॥

సుశర్మాఽమితధర్మా చ నారాయణపరాయణః ।

జిష్ణుర్భవిష్టా రోచిష్ణుర్మసిష్టః స్థాణురేవ చ ॥ ౧౦౬॥

హరీ రుద్రానుకృద్భుక్తకమ్పనో భూమికమ్పనః ।

గుణప్రవాహః సూత్రాత్మా వీతరాగః స్తుతిప్రియః ॥ ౧౦౭॥

నాగకన్యాభయధ్వంసీ కృతపూర్ణః కపాలభృత్ ।

అనుకూలోఽక్షయోఽపాయోఽనపాయో వేదపారగః ॥ ౧౦౮॥

అక్షరః పురుషో లోకనాథస్త్యక్షః ప్రభుర్బుధః ।

అష్టాఙ్గయోగఫలభూః సత్యసన్ధః పురుష్టుతః ॥ ౧౦౯॥

శ్మశానస్థాననిలయః ప్రేతవిద్రావణక్షమః ।

పఞ్చాక్షరపరః పఞ్చమాత్మకో రజ్జానో ధ్వజః ॥ ౧౧౦॥

యోగినీవృన్దవన్ద్యశ్రీః శత్రుఘ్నాఽనన్తవిక్రమః ।

బ్రహ్మచారీన్ద్రియవపుర్ణతదణ్డో దశాత్మకః ॥ ౧౧౧॥

అప్రపఞ్చః సదాచారః శూరసేనో విదారకః ।

బుద్ధః ప్రమోద ఆనన్ధః సప్తజిహ్వపతిర్ధరః ॥ ౧౧౨॥

నవద్వారపురాధారః ప్రత్యగ్రః సామగాయనః ।

షట్పత్రధామా స్వర్లోకభయహృన్మానదో మదః ॥ ౧౧౩॥

సర్వవశ్యకరః శక్తిరనన్తోఽనన్తమజ్గలః ।

అష్టమూర్తిధరో నేతా విరూపః స్వరసున్దరః ॥ ౧౧౪॥

ధూమకేతుర్మహాకేతుః సత్యకేతుర్మహారథః ।

నన్దిప్రియః స్వతస్త్రశ్చ మేఖలీ డమరుప్రియః ॥ ౧౧౫॥

లోహితాఙ్గః సమిద్వహ్నిః షడ్వతుః శర్వః ఈశ్వరః ।

ఫలభుక్ ఫలహస్తశ్చ సర్వకర్మఫలప్రదః ॥ ౧౧౬॥

ధర్మాధ్యక్షో ధర్మఫలో ధర్మో ధర్మప్రదోఽర్థదః ।

పంచువింశతితత్త్వజ్ఞస్తారకో బ్రహ్మతత్పురః ॥ ౧౧౭॥

త్రిమార్గవసతిర్భీమః సర్వదుష్టనిబర్హణః ।

ఊర్ధ్వఃస్వామీ జలస్వామీ శూలీ మాలీ నిశాకరః ॥ ౧౧౮॥

రక్తామ్బరధరో రక్తో రక్తమాల్యావిభూషణః ।

వనమాలీ శుభాఙ్గశ్చ శ్వేతః శ్వేతామ్బరో యువా ॥ ౧౧౯॥

జయోఽజేయపరీవారః సహస్రవదనః కవిః ।

శాకినీడాకినీయక్షరక్షోభూతప్రభజ్ఞానః ॥ ౧౨౦॥

సద్యోజాతః కామగతిర్జ్ఞానమూర్తిర్యశస్కరః ।

శమ్భుతేజాః సార్వభౌమో విష్ణుభక్తః ప్లవఙ్గమః ॥ ౧౨౧॥

చతుర్థవతిమస్త్రజ్ఞః పౌలస్త్యబలదర్పహా ।

సర్వలక్ష్మీప్రదః శ్రీమానఙ్గదప్రియవర్ధనః ॥ ౧౨౨॥

స్మృతిబీజం సురేశానః సంసారభయనాశనః ।

ఉత్తమః శ్రీపరీవారః శ్రీభూరుగ్రశ్చ కామధుక్ ॥ ౧౨౩॥

సదాగతిర్మాతరిశ్వా రామపాదాబ్జపట్నదః ।

నీలప్రియో నీలవర్ణో నీలవర్ణప్రియః సుహృత్ ॥ ౧౨౪॥

రామదూతో లోకబంధురస్తరాత్మా మనోరమః ।

శ్రీరామధ్యానకృద్వీరః సదా కింపురుషస్తుతః ॥ ౧౨౫॥

రామకార్యాస్తరజ్గళ శుద్ధిర్గతిరనామయః ।

పుణ్యశ్లోకః పరానందః పరేశప్రియసారథిః ॥ ౧౨౬॥

లోకస్వామీ ముక్తిదాతా సర్వకారణకారణః ।

మహాబలో మహావీరః పారావారగతిర్గురుః ॥ ౧౨౭॥

తారకో భగవాన్ప్రాతా స్వస్తిదాతా సుమజ్జలః ।

సమస్తలోకసాక్షీ చ సమస్తసురవన్దితః ।

అశాతాసమేతశ్రీరామపాదసేవాధురన్ధరః ॥ ౧౨౮॥

ఇదం నామసహస్రం తు యోఽధీతే ప్రత్యహం నరః ।

దుఃఖాఘా నశ్యతే క్షిప్రం సమృత్తిర్వర్ధతే చిరమ్ ।

వశ్యం చతుర్విధం తస్య భవత్యేవ న సంశయః ॥ ౧౨౯॥

రాజానో రాజపుత్రాశ్చ రాజకీయాశ్చ మన్త్రిణః ।

త్రికాలం పఠనాదస్య దృశ్యన్తే చ త్రిపక్షతః ॥ ౧౩౦॥

అశ్వత్థమూలే జపతాం నాస్తి వైరికృతం భయమ్ ।

త్రికాలపఠనాదస్య సిద్ధిః స్యాత్ కరసంస్థితా ॥ ౧౩౧॥

బ్రాహ్మో ముహూర్తే చోత్థాయ ప్రత్యహం యః పఠేన్నరః ।

ఐహికాముష్మికాన్ సోఽపి లభతే నాత్ర సంశయః ॥ ౧౩౨॥

సజ్జామే సన్నివిష్టానాం వైరివిద్రావణం భవేత్ ।

జ్వరాపస్మారశమనం గుల్మదివ్యాధివారణమ్ ॥ ౧౩౩॥

సామ్రాజ్యసుఖసమృత్తిదాయకం జపతాం నృణామ్ ।

య ఇదం పఠతే నిత్యం పాఠయేద్వా సమాహితః ।

సర్వాన్ కామానవాప్నోతి వాయుపుత్రప్రసాదతః ॥ ౧౩౪॥

॥ శ్రీ ఆంజనేయసహస్రనామస్తోత్రం హనుమత్సహస్రనామస్తోత్రం చ సమ్పూర్ణమ్ ॥

From Hanumatstutimanjari, Mahaperiaval Publication

Duplicate encoding by Saraswathy Ravishankar Mayavaram

Proofread by PSA Easwaran psaeaswaran at gmail.com

This text differs from commonly given in Gitapress publication

(especially verses 12, 18, and portion after 123).

That is said to be from mantramahArNava, pUrvakhaNDa, navamataranga,

and is supposed to be rAmakRitam. With such variations in Sanskrit texts,

the reader is forewarned to be practical and bring up devotion selecting any

text rather than getteing caught in details.

With such variations, there is no loss of generality.

Please send corrections to sanskrit@cheerful.com

Last updated తీo day

<http://sanskritdocuments.org>

Anjaneya Sahasranama Stotram Lyrics in Telugu PDF

% File name : anjaneya1000.itx

% Category : sahasranAma

% Location : doc_hanumaana

% Language : Sanskrit
% Subject : philosophy/hinduism/religion
% Transliterated by : Saraswathi, Shri Devi Kumar, PSA Easwaran
% Proofread by : PSA Easwaran psaeaswaran at gmail
% Description-comments : From Hanumatstutimanjari, Mahaperiaval Publication
% Acknowledge-Permission: Late Vaidya S.V. Radhakrishna Sastri
% Latest update : April 7, 2015
% Send corrections to : Sanskrit@cheerful.com
% Site access : <http://sanskritdocuments.org>

%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website